

رسائل و مسائل

سود پرودہ، طلاق و نحر

اُشاعت گذشتہ میں، ڈاکٹریات علی صاحب (اساتذہ قانون، علیہ جامعہ عثمانیہ) کے خطبہ صدارت کے متعلق، ایک مفصل استفسار، جناب مولوی ابوالنحیر محمد خیر اللہ صاحب کی جانب سے شائع ہو چکا ہے، جس میں مسائل بحث طلب (سود پرودہ، طلاق اور نحر) کے متعلق ڈاکٹر صاحب کی اہل عبارتیں بھی نقل کر دی گئی ہیں۔ اس سلسلہ میں ہمارے پاس چند اور استفسارات بھی آئے ہیں، مگر ان کے کچھ شائع کرنا موجب تطویل ہو گا۔ آئندہ صفحات میں ہم ان مسائل کے متعلق ایک جامع اور مفصل بحث کریں گے، جس میں امید ہے کہ تمام حضرات متفہمین کے پیش کردہ سوالات کا جواب آجائے گا۔“

یہ امر ایک گونہ موجب اطمینان ہے کہ ہماری جدید تعلیم یافتہ جماعت میں زندگی کے مسائل کو تہذیب مغربی کے اصول و نظریات کے بجائے اصول اسلام کے مطابق حل کرنے کا میلان پایا جاتا ہے، اور اسی لیے وہ ہر اس مسئلہ میں جو ان کے نزدیک اہمیت رکھتا ہے، اسلام کی طرف رجوع کرتے ہیں، لیکن اس کے ساتھ یہ دیکھ کر افسوس بھی ہوتا ہے کہ کسی مسئلہ کو حل کرنے کے لیے مطلقہ، تحقیق، اور غور و فکر کی جو کلم سے کم جدوجہد ضروری ہے، اور جس کو وہ خود اپنی علمی تحقیقات میں ملحوظ رکھنا ضروری سمجھتے ہیں اس کو اسلامی مسائل بحث کرنے میں ملحوظ نہیں رکھا جاتا۔ اجتہاد کی کوشش کی جاتی ہے جو یا بے خود کوئی نامحمود نئے نہیں بنا، نہ ہم ان لوگوں میں سے ہیں جو اس کو شجر ممنوع سمجھتے ہیں، لیکن اس کے لیے جو ضروری اور ناگزیر شرائط

ہیں ان میں سے کسی کا بھی لحاظ نہیں کیا جاتا۔ یہی وجہ ہے کہ اصول اسلامی کو جدید حالات و ضروریات پر مطبق کرنے اور اس طریقے کے زندگی کے جدید مسائل کو حل کرنے کے لیے اب تک جتنے اقدامات اُس گروہ کی طرف سے کیے گئے ہیں ان میں سے کسی میں بھی اتنی صلاحیت استواری اور قوت موثرہ نہ پائی گئی کہ تہذیب اسلامی کا مزاج اس کو قبول کرتا اور امت مسلمہ کی زندگی میں اس سے کوئی مفید انقلاب رونما ہوتا۔ بلکہ اس قسم کے غیر محققانہ اجتہادات نے، جن کی بنیاد ناکافی مطالعہ اور ناکافی غور و فکر پر قائم ہوتی ہے، ملت کے مزاج پر وہی اثر کیا ہے جو کسی کمزور مریض کو کچی یا ادھم کھری غذا دینے سے ہوتا ہے۔ ضعف اور ضعیف تو دور نہ ہوا، بلکہ وہ غذائی ہی نہیں جو خون صالح بناتی، اور جسم میں زندگی کی تازہ روح بھونکتی، البتہ پہلی شکایات پر سوز، ہضم، بحران اور اختلال دماغی کا اور اضافہ ہو گیا!

اس تنقید سے ہمارا مقصد کسی کی تنقیص نہیں، بلکہ ہم اپنی قوم کے جدید تعلیم یافتہ گروہ کو اس کی اصلی کمزوری سے آگاہ کرنا چاہتے ہیں تاکہ وہ اس کی اصلاح کی کوشش کرے ہم یہ محسوس کرتے ہیں کہ مسلمانوں پر ایک مدت سے جو ضعف و ضعیف اور جمود و خمود طاری ہے وہ اس وقت تک دور نہیں ہو سکتا جب تک کہ ان میں جہاد و اجتہاد کی وہ روح بیدار نہ ہو جائے جو ان کی تہذیب کو پھر سے ایک متحرک اور زامی تہذیب بنادے لیکن جب ہم ان لوگوں پر نظر ڈالتے ہیں جن سے اس باب میں کوئی امید و اہمیت کی جا سکتی ہے، تو ساری امیدیں مایوسی سے بدل جاتی ہیں۔ ایک طرف علماء ہیں جن کے پاس دین کا علم ہے، علوم اسلامی کے ماخذ اصلیہ تک دست رس ہے، مجتہدین سلف کے آثار و نقوش سے استفادہ کرنے کے قابل ہیں، تحقیق کی استعداد ہے، غور و فکر کے مواقع ہیں مگر اجتہاد کی روح نہیں، تحقیق کا شوق نہیں حتیٰ کہ اگلوں کے بنائے ہوئے راستوں سے ایک قدم آگے بڑھنے کی بھی ہمت نہیں دوسری طرف جدید تعلیم یافتہ حضرات ہیں جن میں تحقیق کا شوق ہے، اجتہاد کی روح ہے، جدید ضروریات کے لحاظ سے پیش قدمی کرنے اور نئے راستے نکالنے کی خواہش اور جرأت ہے مگر اسلام کا علم نہیں، تحقیق کے وسائل تک دست نہیں

اسلامی ذہنیت اور اسلامی طریق فکر و نظر سے بہرہ نہیں، اور کم ہے کم اتنی علمی واقفیت بھی نہیں جس سے وہ یہ سمجھ سکیں کہ اسلام کے حدود میں تحقیق و اجتہاد کی گنجائش کہاں تک ہے اور کہاں پہنچ کر پیش قدمی حد اسلامی سے متجاوز ہو جاتی ہے۔ ان دونوں گروہوں سے مایوس ہونے کے بعد اگر کوئی اسلامی وابستہ کی جا سکتی ہے تو اس نہایت قلیل التعداد گروہ سے جو علوم قدیمہ و جدیدہ کا جامع ہے۔ لیکن اس گروہ کا جو نمونہ ڈاکٹر ریاض علی صاحب نے پیش کیا ہے اس کو تو کسی حیثیت سے بھی امید افزا نہیں کہا جاسکتا۔ وہ محض ڈاکٹری نہیں، ماٹرائڈ مولوی فاضل بھی ہیں۔ یورپ کی ایک بہترین یونیورسٹی میں تحقیق و اجتہاد کی باقاعدہ تربیت پانچکے ہیں، ہندوستان کی ایک بہترین یونیورسٹی میں قانون جیسے اہم مضمون کے پروفیسر ہیں، ان کے پاس تحقیق کے ذرائع بھی ہیں، مواقع بھی، اور اعلیٰ تربیت یافتہ صلاحیت بھی، مگر اپنے خطبہ میں چند مسائل پر انہوں نے اسلامی نقطہ نظر سے جو بحث کی ہے اس کو دیکھ کر معلوم ہوتا ہے کہ ان مسائل کو نہ انہوں نے سمجھا نہ ان پر غور کیا نہ ان کے متعلق کم سے کم ضروری معلومات بہم پہنچائیں، اور اس کے باوجود ان پر تجہدانہ انداز میں کلام فرمایا، اور یہ کم محسوس کیا کہ کہاں کہاں ان کا اجتہاد اصول سے متجاوز ہو کر ابتداء بن گیا ہے۔

سود کے مسئلہ پر گفتگو کا آغاز ہی وہ اس طرح فرماتے ہیں کہ قرآن کے حکم تحریم اور نبی صلی اللہ علیہ وسلم کے شدت منع فرمانے کے باوجود مسلمانوں میں ”دور اول ہی سے اس کی شروعات کا پتہ چلتا ہے“ اور یہ کہ اس زمانہ میں ”ایک نہ ایک شکل میں سود کا لین دین ہوتا تھا“ اور وہ دور گزر جانے کے بعد ”تو مسلمانوں میں سود کا رواج عام ہو گیا“ اس کا ثبوت کیا ہے؟ یہ کہ ”امام مالک کی مدونہ سود پر سینکڑوں مسائل کا ذکر ہے“۔ ”حضرت ابن عباس بصرہ سے لکے تک سفاح پر کچھ زام لینے کو جائز سمجھتے تھے“ امام ابو یوسف حیل شرعی کے ذریعہ سے سود لینے کو پسند فرماتے تھے۔ ”شاہ عبدالعزیز حنابلہ نے“ دارالامان و دارالاسلام کے ساتھ کی بنا پر جو از سود کا فتویٰ دیا ہے“ اور ان سب سے بڑھ کر

یہ کہ ”سود کی وسعت اور اس کے حدود کے متعلق خود حضرت عمر کو شبہ رہا ہے“ اس کے بعد وہ کہتے ہیں کہ قرآن مجید میں صرف اس سود کو حرام قرار دیا گیا ہے جو ”اضعافاً مضاعفاً“ (۹ مضاعفہ) یعنی سود اور سود کا وراثہ و مستند حدیث الذَّهَبُ بِالذَّهَبِ وَالْفِضَّةُ بِالْفِضَّةِ کا منشا دراصل مبادیٰ کو ختم کرنا اور بیع کو رواج دینا اور عربستان میں ایک واحد سکہ کی ترویج تھا۔ یہ تمام باتیں صاف ظاہر کرتی ہیں کہ فاضل پروفیسر نے اس مسئلہ کے متعلق کافی مطالعہ کر کے اتنا مواد بھی فراہم نہیں کیا جو اس کلام کرنے کے لیے کم از کم ضروری تھا۔

اگر وہ ”امام مالک کی مدوئہ کو دیکھتے تو ان کو معلوم ہو جاتا کہ اس میں سود کے متعلق جتنے مسائل بیان کئے گئے ہیں سب کے سب سود کے تمام ممکن ابواب کو بند کرنے کے لیے ہیں نہ کہ ان کو کھولنے کے لیے، البتہ بعض جزئیات میں ظاہر سود کا جو شبہ ہوتا ہے اس کی وجہ یہ ہے کہ نفع حنفی اور فقہ مالکی میں فقوڑا سا اختلاف ہے، حنفیہ نے حدیث الذَّهَبُ بِالذَّهَبِ الخ میں علت حکم قدر و جنس کو قرار دیا ہے اور مالکیہ نے افتیات اذخار کو۔ اس بنا پر بعض صورتیں ایسی نکل آتی ہیں جو حنفیہ کے نزدیک حرام کی حد میں آجاتی ہیں مگر مالکیہ کے مذہب میں وہ سود نہیں ہیں۔

سفاج کے متعلق ابن عباسؓ سے جو کچھ ثابت ہے وہ یہ ہے کہ اگر قرض میں منفعہ لکھنا شرط ہو تو حرام ہے“ اور اگر شرط نہ ہو بلکہ قرض لینے والا بطور خود منفعہ لکھ دے تو اس میں کچھ مضائقہ نہیں ابن ابی شیبہؓ نے تمام صحابہ اور ائمہ سلف کے متعلق لکھا ہے کہ کانوا یکرھون کلَّ قرضٍ جر منفعۃ۔ اسی باب میں سفاج بھی آجاتے ہیں۔

امام ابو یوسفؒ پر اس سے بڑھ کر کوئی تہمت نہیں ہو سکتی کہ وہ حیل شرعی سے سود لینے کو ”نہی“ فرماتے تھے۔ بلاشبہ انہوں نے حیل میں ایک کتاب لکھی ہے، جو بالکل فنی چیز ہے، لیکن امام صاحبؒ تمام بزرگان حنفیہ نے تصحیح فرمایا ہے کہ شرعی حیلوں کا استعمال حرام سے بچنے اور گناہ سے دور ہونے

کے لیے کرنا چاہیے نہ کہ تحلیف شرعیہ سے بچنے اور ابطال حق و اثبات باطل کے لیے۔ اس تصریح کے بعد اگر کوئی کہے کہ سود فلاں فلاں جیلوں سے کھا یا جاسکتا ہے، یا زکوٰۃ سے بچنے کی فلاں فلاں صورتیں ممکن ہیں تو اس کے معنی یہ نہیں کہ کہنے والا ایسا کرنے کو پسند کرتا ہے بلکہ اس کے معنی یہ ہیں کہ قائل کی رائے میں اگر کوئی ایسا کرے تو قانون کی گرفت سے بچ سکتا ہے، یا بالفاظ دیگر خواہ اللہ تعالیٰ کے ہاں اس کے ساتھ کچھ ہی معاملہ پیش آئے مگر دنیا میں اس کو سود و غاری کا الزام دینے یا اس سے زکوٰۃ کا مطالبہ کرنے کے لیے کوئی قانونی گنجائش نہیں ہے۔

شاہ عبدالغریز صاحب کے متعلق یہ انکشاف بالکل جدید ہے کہ انہوں نے دارالاحرب میں ”جواز“ کا فتویٰ دیا تھا کسی چیز کو سود قرار دینے کے بعد اسے ”جائز“ کہنے کی جرأت شاہ صاحب تو درکنار اگر کوئی بڑی سے بڑی شخصیت بھی کرتی تو تمام امت بالاتفاق اس کو کافر قرار دیتی کیونکہ یہ تو قرآن کا انکار ہے۔ مسئلہ جس کو اس قدر غیر قانونی الفاظ میں ڈاکٹر صاحب نے بیان کیا ہے دراصل ان الفاظ کے ساتھ کتب فقہیہ میں آیا ہے کہ مسلم اور کافر کے درمیان دارالاحرب میں جو معاملہ ہو اس پر سود کا اطلاق نہیں ہوتا۔ شاہ عبدالغریز صاحب سے بہت پہلے امام ابو حنیفہ اور امام محمد یہ فتویٰ دے چکے ہیں، اور ان کی اپنی ذاتی رائے نہیں بلکہ حدیث لا دیا بین المسلم والحر فی دارالاحرب اس کا ماخذ ہے۔ امام ابو یوسف، شافعی، مالک اور احمد رحمہم اللہ کے نزدیک یہ حدیث ثابت نہیں، لیکن امام اعظم اور ان کے جلیل القدر شاگرد کے نزدیک یہ حدیث قابل اعتماد ہے۔

سیدنا عمر رضی اللہ عنہ کے متعلق جو کچھ کہا گیا ہے وہ شائد نہ کہا جاتا اگر آپ کے اصل الفاظ پیش نظر ہوتے آپ نے سود کے متعلق دراصل یہ فرمایا تھا کہ۔

اِنَّ اٰیۃَ الرِّبَا مِنْ اٰخِرِ مَا نَزَلَ مِنَ الْقُرْآنِ ایت ربی قرآن مجید کی آخری نازل شدہ آیت
وَ اَنَّ الْبَیِّنَیَّ صَلَاحُ قِیَاضٍ قَبْلَ اَنْ یُدْبِتَہُ یس سے ہے اور نبی صلی اللہ علیہ وسلم قبل اس کے

لَنَا فِدْعَا الرِّبَا وَالرِّبَا - اس کے احکام پوری طرح واضح فرماتے، وفات پانچ گنے اس لیے عم سود بھی چھوڑو اور جس چیز میں سود کا شبہ ہو۔ اسے بھی چھوڑ دو۔

اس قول سے صاف ظاہر ہے کہ حضرت عمر کے نزدیک جو نفع بعض ابواب میں شبہ تھا کہ وہ ربا کی حد میں آتے ہیں یا نہیں، اس لیے آپ تاکید فرماتے تھے کہ جس چیز میں ربا کا شبہ بھی ہو اس کو چھوڑ دو تاکہ کہیں نا دانستہ تم حرام میں مبتلا نہ جاؤ۔ لیکن ڈاکٹر صاحب اس قول سے یہ فائدہ اٹھانا چاہتے ہیں کہ ربا کی رعیت اور اس کے حدود جو نفع حضرت عمر حبیبیہ ماہر احکام شریعت تک کے نزدیک شبہ تھے اس لیے بجز ربا کی اس خاص شکل کے جس کو خاص طور پر قرآن مجید میں حرام فرمایا گیا ہے، باقی تمام اقسام کے سود ہنیئاً مقربئاً کھاؤ اور اپنے ضمیر پر سے اس کی ممانعت کے بارگراں کو بھی اٹھاؤ تاکہ اندر سے کبھی دل بھی ملامت نہ کرے !

یہ ارشاد کہ قرآن میں صرف سود و ربا کی ممانعت کا حکم ہے، اگر دانستہ تفریق نہیں تو اس کے معنی یہ ہیں کہ قائل نے قرآن مجید کو پڑھنے کی بھی زحمت گوارا نہیں کی۔ قرآن مجید میں ایک جگہ مطلقاً ربا سے باز رہنے کا حکم دیا گیا ہے (بقرہ۔ رکوع ۳۸) اور دوسری جگہ خاص طور پر سود و ربا کو دھونے کو منع کیا ہے (آل عمران رکوع ۱۴) ان میں سے ایک کو چھوڑ کر دوسری آیت سے استدلال کرنا۔ اَفَتُؤْمِنُونَ بِبَعْضِ الْكِتَابِ وَتُكْفَرُونَ بِبَعْضٍ کا مصداق ہے قرآن مجید کا انداز بیان یہ ہے کہ کبھی کبھی وہ ایک ہی چیز کو منع کرنے کے لیے کسی خاص بدترین صنف کو منع کرنا ہے اس کا مطلب یہ نہیں ہے کہ صرف وہی خاص صنف حرام ہے اور باقی حلال ہیں بلکہ جہاں منع کیا گیا ہے وہاں ارشاد ہوتا ہے کہ وَلَا تَقْتُلُوا أَوْلَادَكُمْ مِمَّنْ اِمْلَاقٍ اپنے بچوں کو مفلسی کے خوف سے مت قتل کرو۔ اس کا یہ مطلب نہیں کہ کسی اور غرض کے لیے بچوں کو قتل کرنا ممنوع نہیں ہے۔ ایسی اور بہت سی مثالیں قرآن میں موجود ہیں اس قسم کی آیات میں جو شخص معنی کو نظر انداز کر کے سراسر لفظ پر نگاہ رکھے گا وہ خدا جانے کن کن مکروہات و منہیات میں مبتلا ہو جائے گا۔ پھر اگر

ایسی ہی لفظ کی پابندی کرنی ہے تو یہ کیوں نہ کہا جائے کہ سود در سود بھی صرف کھانا ممنوع ہے، باقی رہا کپڑے بنانا مکان تعمیر کرنا اور موٹر خریدنا وغیرہ تو ان اغراض کے لیے سود در سود لینا بزرگ ممنوع نہیں کیونکہ قرآن میں لَا تَأْكُلُوا أَمْوَالَكُمْ بَيْنَكُمْ بِالْبُخْلِ (لو) نہیں کہا گیا۔

الذهب بالذهب والفضة بالفضة الخ سے شارع کا جو نفاذ اکثر صاحب نے سمجھا ہے، اس کی غلطی محض پوری حدیث کے الفاظ پڑھ لینے ہی سے واضح ہو سکتی ہے۔

الذهب بالذهب والفضة بالفضة سونے کا مبادلہ سونے سے، چاندی کا مبادلہ چاندی والبر بالبر والشعیر بالشعیر سے، گہیوں کا گہیوں سے، جو کا جو سے کھجور کا کھجور سے التمر بالتمر والملح بالملح مثلاً مثلاً ایک دو سرتے کے مثل اور ایک دو سرتے کے مساوی ہوں اور دست بدست لین دین ہو جائے۔ البتہ اگر ان اجناس میں اختلاف ہو تو تم جس طرح چاہو بیچ سکتے ہو بشرطیکہ لین دین دست بدست ہو۔

اس حدیث سے شارع کا یہ منشا سمجھنا کہ ”مبادلہ“ موقوف کیا جائے اور تجارت میں ایک واحد سکہ کی ترویج ہو، صرف اسی شخص کا کام ہو سکتا ہے جس نے کہیں صرف ”الذهب بالذهب والفضة بالفضة“ کے الفاظ پڑھ لیے ہوں اور کتب حدیث میں پوری روایت نکال کر دیکھنے کی رحمت نہ اٹھائی ہو، ورنہ یہ تو قطعاً بعید از قیاس ہے کہ کوئی عربی دان شخص اس پوری حدیث کو پڑھے (جس میں) الفاظ صحیح مبادلہ کی شرائط بیان کی گئی ہیں، اور اس کا مفہوم یہ سمجھے کہ اس سے مبادلہ موقوف کر کے بیچ بواسطہ زر مسکو کے رواج دینا مقصود ہے۔

اسی قسم کی شان تحقیق کا اظہار بار بار دہ کے مسئلہ میں بھی کیا گیا ہے مثلاً دعویٰ یہ ہے کہ عہد نبوی